

# कांकडा आरती में माता की आराधना कर भक्तजन आशीर्वाद ले रहे हैं

**मातारानी का रोजाना विशेष श्रृंगार, गरव का रंग जमने लगा**

सरदारपुर। मां आराधना का पर्व नवरात्रि महोत्सव का शुक्रवार 5 दिवस है, माता भक्तों द्वारा नवरात्रि श्रद्धा से मनाई जा रही है। नवरात्रि के चलते पुराने नेशनल हाइवे इन्दौर अहमदाबाद से सटे हुए प्राचीन दुर्गा माताजी मंदिर पर सुबह-शाम माता भक्तजन मां की आराधना कर आशीर्वाद ले रहे हैं। विशेषकर सुबह 5 बजे होनेवाली कांकडा आरती में नगर के माता भक्तजन बड़ चढकर शामिल होकर धर्म लाभ ले रहे हैं। मन्दिर पुजारी पंडित अजय चांदनारायण भट्ट ने बताया कि नवरात्रि में कांकडा आरती का विशेष महत्व माना गया है। भक्तों को लाभ लेना चाहिए।



विशेष श्रृंगार किया जा रहा है, नवरात्रि में 3 वक आरती होती है। पहली कांकडा आरती सुबह 5 बजे, दूसरी सुबह 7 और तीसरी

आरती रात 7.30 बजे आरती उतारकर भक्तों को प्रसादी बाटी जा रही है। इधर युवा नवदुर्गा उत्सव समिति के अध्यक्ष रितेश वैष्णव ने बताया कि मां गरबा पंडाल में आकर्षक दुधनी विधुत साजसज्जा के बीच गरबे का रंग जमने लगा है, गायक कलाकारों द्वारा एक से बढ़कर एक गरबों की गीत प्रस्तुतियां दी जा रही हैं, महिला, युवतियों, युवा बच्चे डॉडिया रास खेलते गरबे के माध्यम से मां की आराधना में लीन दिखाई दे रहे हैं। उधर बस स्टैंड पर आदर्श नवदुर्गा उत्सव समिति द्वारा माता घटस्थापना की गई है। समिति अध्यक्ष बलराम यादव ने बताया कि नवरात्रि महोत्सव का यह 42 वां वर्ष है। सभी के माता भक्तों के सहयोग से यह आयोजन चलता आ रहा है। यहां मां शक्ति गरबा रंग गुजरात द्वारा गरबों की प्रस्तुतियां दी जा रही हैं। गरबा का समय रात 9 से 1 बजे तक है।

## एक नजर में भाजपा जिला कार्यालय में मनाई पं. दीनदयाल उपाध्याय की जन्म जयंती



धार। 25 सितंबर को एकाम् मानववाद, सांस्कृतिक राष्ट्रवाद एवं अंत्योदय के प्रणेता श्रद्धेय पंडित दीनदयाल उपाध्याय जी की जयंती पर भाजपा जिला कार्यालय में मनाई गई जिसमें भाजपा जिला अध्यक्ष महंत निलेश भारती धार विधायक श्रीमती नीना वर्मा ने पंडित दीनदयाल उपाध्याय जी के चित्र पर पुष्पांजलि अर्पित कर श्रद्धांजलि देकर अपने विचार व्यक्त किए। भाजपा जिला अध्यक्ष महंत निलेश भारती अपने विचार व्यक्त करते हुए कहा कि सर्वप्रथम आप सभी को %एकाम् मानववाद% के प्रणेता, भारतीयता के चिंतक, मानवता के सच्चे उपासक, जनसंघ के संस्थापक सदस्य और हम सभी कार्यकर्ताओं के प्रेरणास्त्रोत पंडित दीनदयाल उपाध्याय जी की जन्म जयंती पर उन्हें कोटिश: नमन। श्रद्धेय दीनदयाल जी के विचारों ने भारतीय राजनीति की दिशा को भारतीयता की जड़ों से जोड़ने का काम किया है। सार्वजनिक जीवन में शुचिता एवं गरिमा के उच्चतम आयाम स्थापित करने वाले पं. दीनदयाल उपाध्याय जी ने जीवनपर्यंत समाज के अंतिम पायदान पर खड़े व्यक्ति को मुख्यधारा में लाने के लिए संघर्ष किया। उनका एकाम् मानववाद का दर्शन और अंत्योदय के विचार हम सभी को राष्ट्रसेवा हेतु सदैव मार्गदर्शित करते रहेंगे। विधायक श्रीमती नीना वर्मा ने कहा कि पंडित दीनदयाल जी एकाम् मानव का उनका दर्शन और अंत्योदय के उनके विचार हमारे देश को आमनिर्भर, समावेशी और सशक्त बनाने की प्रेरणा हैं। उनका सारा जीवन सेवा, समर्पण और राष्ट्रभक्ति का अनुपम उदाहरण है, जो हम सभी का आज भी मार्गदर्शन करते हैं। भाजपा जिला मीडिया प्रभारी संजय शर्मा ने बताया कि श्रद्धेय पंडित दीनदयाल उपाध्याय जी की जयंती जिले की धार, बदनावर, सरदारपुर विधानसभा के सभी 18 मंडलों के 821 वृथों पर चित्र पर पुष्पांजलि अर्पित की गई। जिला कार्यालय में भाजपा नगर मंडल अध्यक्ष विशाल निगम सेवा पखवाड़ा अभियान जिला संयोजक देवेन्द्र सोनोने जिला कार्यालय मंत्री जगदीश जाट भाजपा जिला मीडिया प्रभारी संजय शर्मा कोषाध्यक्ष मनीष प्रधान युवा मोर्चा जिला मंत्री लव प्रजापति देवेन्द्र रावल लखन शर्मा भगवान खंडेलवाल सहित भाजपा पदाधिकारी ने पंडित दीनदयाल को पुष्पांजलि अर्पित की। उक्त जानकारी भाजपा जिला मीडिया प्रभारी संजय शर्मा ने दी।

### कुशाभाऊ ठाकरे मंडल द्वारा स्वच्छता अभियान



धार। अंत्योदय के उपासक, भारतीय जनसंघ के संस्थापक सदस्य पंडित दीनदयाल उपाध्याय जी की जन्मजयंती एवं प्रधानमंत्री श्री नरेंद्र मोदी जी के आह्वान पर, सेवा पखवाड़ा के अंतर्गत स्वच्छता ही सेवा (SARS) - 2025 अभियान में एक दिन, एक साथ, एक समय प्रातः 8:00 से 9:00 तक कुशाभाऊ जी ठाकरे मंडल धार नगर द्वारा स्वच्छता अभियान, पंडित दीनदयाल जी की चित्र पर माल्यार्पण, पुष्पांजलि व पौधरोपण किया गया। राजवाड़ा एवं आनंदेश्वर मंदिर प्रारंभ में आयोजित कार्यक्रम अवसर पर वरिष्ठ नेता एवं जिला रोगी कल्याण समिति सदस्य ज्ञानेंद्र त्रिपाठी, वरिष्ठ नेता नरेश राजपुरोहित, कालीवरण सोनवालिया, नंदराम टांक, कैलाश पिपलोदिया, नगर मंडल उपाध्यक्ष अभिषेक मिश्रा, सुशी प्रतिभा शर्मा, चैतन्य राठौर, अंकित वर्मा, महामंत्री सुरेश प्रजापत, मीडिया प्रभारी राजेश सिसोदिया, लाभार्थी प्रमुख देवेन्द्र शर्मा, नमन रावल, बाला भाऊ, गोल्डी चौहान, मनीष चौहान, मनोज प्रजापत आदि कार्यकर्ता मौजूद रहे। सभी कार्यकर्ता पदाधिकारी की मौजूदगी में वही लाभार्थी प्रमुख देवेन्द्र शर्मा द्वारा भूवर्ग में पौधे का वितरण किया गया।

### भाजपा में चलाया स्वच्छता सेवा अभियान



कुशी। पंडित दीनदयाल उपाध्यायजी की जन्मजयंती पर, प्रधानमंत्री नरेंद्र मोदीजी के आह्वान पर, सेवा पखवाड़ा के अंतर्गत गुरुवार को स्वच्छता ही सेवा का विशेष अभियान नगर भाजपा मंडल द्वारा चलाया गया। आलीराजपुर रो? स्थित कोली मोहल्ले में भाजपाइयों एवं जनप्रतिनिधियों ने श्रमदान कार्यक्रम किया। नगर मंडल अध्यक्ष युवराज सेट्टा ने बताया कि नगर को स्वच्छ बनाये रखने के लिए सामूहिक भागीदारी सुनिश्चित करना है इस अभियान में प्रदेश भाजपा मंत्री जयदिव पटेल, धार ग्रामीण जिलाध्यक्ष चंचल पाटिदार, नगर परिषद अध्यक्ष श्रीमती रेलम चौहान, मंडल अध्यक्ष युवराज सेट्टा, पूनम कसेरा, वरिष्ठ भाजपा नेता मोहन चौप?या, लोकेश सरदार, रविंद्र जैन रुपम, संदीप पटेल आदि भाजपाइयों के साथ जनप्रतिनिधि उपस्थित थे।

### ग्राम पिटगारा में नवरात्रि उत्सव में अम्बे की भक्ति में डूबा पूरा गांव

ग्राम पिटगारा इस वर्ष भी नवरात्रि के पावन अवसर पर भक्ति और उल्लास के महापर्व में सराबोर दिखाई दे रहा है। जैसे ही नवरात्रि का पहला दिन आया, पूरे गांव में धार्मिक वातावरण का संचार हो गया। मां अम्बे की आराधना के लिए ग्रामीणों ने भव्य तैयारियां कीं। प्राचीन अम्बे माता मंदिर के अलावा गांव के चौक-चौराहों और मुख्य चौपालों पर आकर्षक पंडाल बनाए गए हैं। मां की प्रतिमाओं को फूलों, चुनरियों और रोशनी से विशेष रूप से सजाया गया है। ढोल-नगाड़ों की थाप और शंखध्वनि के बीच कलश स्थापना की गई, जो पूरे गांव में श्रद्धा और आस्था का प्रतीक बन गई।

## आम नागरिकों को स्वच्छता की शपथ दिलाई



सरदारपुर। स्वच्छता अभियान में नगर को स्वच्छ और सुंदर रखे नगर स्वच्छ रहेगा तो हम स्वस्थ रहेंगे। यह स्वच्छता अभियान तक ही नहीं हमेशा नगर को स्वच्छ रखने में नप को सहयोग प्रदान करें, ताकि आगामी सर्वेक्षण में अच्छा प्रदर्शन कर अच्छी रैंक के साथ नगर सुशोभित भी हो। यह बात बुधवार को प्रदेश शासन के निर्देशानुसार नप सीएमओ यशवंत शुक्ला द्वारा स्वच्छता ही सेवा अभियान के तहत

नगर के आम नागरिकों को समझाया दी गई। आम नागरिकों को स्वच्छता सम्बन्धित जानकारी देते हुए सीएमओ शुक्ला ने बताया कि अपने घर व आस पास साफ सफाई का विशेष ध्यान रखा जाए, कचरा इधर उधर फेंकने के बजाय रोजाना चलित कचरा वाहन में ही कचरा अलग अलग रखा जाए। ताकि बिमारियों से भी बचा जा सके। इस अवसर पर आम नागरिकों को स्वच्छता की शपथ भी दिलाई गई। स्वच्छता सेवा अभियान के तहत नप अध्यक्ष मीनाक्षी अर्पित ग्रेवाल, उपाध्यक्ष शैलेंद्र चौहान, आकाश भारद्वाज, नगर दरोगा अरुण गोखले, तना गोखले, शोकत अली, जितेंद्र गोखले सहित कर्मचारी गण मौजूद थे।

## दीनदयाल उपाध्याय गरीबों और वंचितों की आवाज थे : नपाध्यक्ष

बदनावर। प्रधानमंत्री नरेंद्र मोदी के जन्मदिन पर शुरू हुए सेवा पखवाड़ा अभियान के तहत अलग अलग आयोजन हो रहे हैं। गुरुवार को पंडित दीनदयाल उपाध्याय की जयंती पर स्वच्छता अभियान चलाया गया। जिसमें नगर परिषद व भाजपा कार्यकर्ताओं ने मानव श्रंखला बनाकर सफाई की। बलवंती नदी तट पर नगर परिषद अध्यक्ष मीना शेरखत यादव व भाजपा के नगर मण्डल अध्यक्ष मनीष गुर्जर की उपस्थिति में निकायमियों व भाजपा कार्यकर्ताओं ने मानव श्रंखला बनाकर सफाई अभियान चलाया। जिसमें घाट को सफाई की गई व नदी में फैले गाद को निकाला गया। इसके अलावा नगर के यतिधाम मन्दिर, प्राचीन देवनारायण मन्दिर परिसर आदि क्षेत्र में भी भाजपा कार्यकर्ताओं व आमजनों ने सफाई अभियान चलाया। नगर मण्डल अध्यक्ष मनीष गुर्जर ने स्वच्छता को जीवन्शीली का हिस्सा बनाने पर जोर दिया। उन्होंने कहा कि सार्वजनिक स्थलों की स्वच्छता हमारी जिम्मेदारी है। हमारा शहर स्वच्छ व सुंदर रहे। इसको लेकर सभी कार्य करें। कार्यक्रम में नगर परिषद उपाध्यक्ष राजेन्द्र सिंह पंवार, सीएमओ लालसिंह राठौर, भाजपा के पूर्व जिलाध्यक्ष मनोज सोमानी, भाजपा के वरिष्ठ नेता शेरखत यादव, पूर्व नगर पंचायत अध्यक्ष प्रेमचंद परमार, भाजपा के पूर्व जिला उपाध्यक्ष मोहनसिंह चौहान, पार्षद भारती राठौ?, अनिता चौहान आदि थे।

## पोषण आहार सप्ताह का आयोजन

बदनावर। गुरुवार को आयुष्मान आरोग्य मंदिर कटोडिया बड़ा पर स्वस्थ नारी सशक्त परिवार अभियान का आयोजन किया गया जिसमें जनप्रतिनिधि के रूप में नारायण बाई जाट सरपंच ग्राम पंचायत बीराली व कटोडिया बड़ा सरपंच श्रीराम रामदंड जी यादव की उपस्थिति में एक वृहद शिविर किया जाकर महिलाओं को शासन की जनकल्याणकारी योजना स्वस्थ नारी सशक्त परिवार बताया जाकर उनका स्वास्थ्य परीक्षण किया गया संबंधित को उचित स्वास्थ्य लाभ प्रदान कर आवश्यक सलाह दी गई इस मौके पर स्वास्थ्य विभाग से सामुदायिक स्वास्थ्य अधिकारी निशा मकवाना, इन्द्र चंद ठाकुर एवं आशा कार्यकर्ताएं और आशा सहयोगिनी और आंगनवाडी कार्यकर्ताएं के द्वारा अपनी सेवाएं प्रदान की गई। आंगनवाडी कार्यकर्ता द्वारा पोषण आहार सप्ताह मनाया गया।

## बहुउद्देशीय प्राथमिक कृषि साख सहकारी संस्था की वार्षिक बैठक

संस्था प्रबंधक मिश्रा ने वित्तीय बजट पेश किया सरदारपुर। बुधवार को माही मार्ग पर स्थित बहुउद्देशीय प्राथमिक कृषि साख सहकारिता संस्था सरदारपुर की वार्षिक साधारण आमसभा बैठक संस्था प्रशासक जीएस कनेस के निर्देश मार्गदर्शन में संस्था परिसर में आयोजित की गई। बैठक के दौरान संस्था प्रबंधक मुकेश मिश्रा द्वारा वार्षिक वित्तीय बजट पेश किया गया। राजेंद्र गर्ग, मोहनलाल

## चौसठ योगिनी माता मंदिर में बड़ी संख्या में श्रद्धालु पहुंच रहे हैं

बाकानेर. निमाड़ क्षेत्र का एकमात्र क्षेत्र का प्रसिद्ध चौसठ योगिनी माता मंदिर में श्रद्धालु बड़ी संख्या में दर्शन करने पहुंच रहे हैं। शारदिय नव दुर्गा उत्सव के अंतर्गत मंदिर परिसर में नित्य हवन पूजन एवं आरती का आयोजन हो रहा है। श्रद्धालु माताजी को चुनरी चढ़ाने प्रतिदिन पहुंच रहे हैं। माताजी मंदिर को आकर्षक विद्युत रोशनी से सजाया गया है। परिसर में भव्य गरबा पंडाल बनाया गया है जिसमें देर रात तक श्रद्धालु गरबा कर माता रानी की आराधना कर रहे हैं। मंदिर समिति के अध्यक्ष त्रिभुवन मंडलोई, संरक्षक बाबूलाल सिसोदिया ने बताया कि नवमी के दिन हवन पूजन कर पूर्णाहुति के पश्चात कन्या भोज का आयोजन 64 योगिनी माता मंदिर समिति द्वारा किया जाएगा माता मंदिर पहुंच मार्ग पर ग्राम पंचायत द्वारा विद्युत रोशनी की समुचित व्यवस्था की गई। पुलिस द्वारा बैरिकेट्स लगाए हैं ताकि कोई दुर्घटना नहीं घटे चौकी प्रभारी प्रशांत पाल दल बल के साथ कानून व्यवस्था की कमान संभाले हुए हैं।

## हमारा एक कदम हमारे गांव को स्वच्छ व सुंदर रखेगा : पटेल

नागदा (धार)। हम सभी की जवाबदारी बनती है कि हमारे आसपास व हमारे गाँव को साफ-सुथरा रखे, स्वच्छता की ओर हमारा एक कदम हमारे गाँव को स्वच्छ व सुंदर रखेगा, साथ ही हमें संक्रमण व बीमारियों से भी बचायेगा। आओ मिलकर यह संकल्प ले कि हम हमेशा साफ-सफाई का ध्यान रखेंगे व स्वच्छता को लेकर हमेशा अग्रणी रहेंगे। उक्त बातें स्वच्छता ही सेवा पखवाड़ा अंतर्गत आयोजित कार्यक्रम के दौरान साफ-सफाई करते हुए जनपद सदस्य राजेन्द्रसिंह पटेल ने कही। कार्यक्रम में पूर्व मंडल अध्यक्ष धर्मेन्द्र राठौड़, पंचायत समन्वयक दशरथ जाट, सरपंच पन्नालाल कोली, शंकरलाल दादी, पूर्व सरपंच गोरधनलाल राठौड़, अनोखीलाल राठौड़, सचिव नित्यानंद जयेश मेहता, अनवर मंसुरी, उपाध्याय, मुकेश फोजी, बलवंत पिपरोलिया, भोला राठौड़ आंगनवाडी कार्यकर्ता दुर्गा कुमावत, अर्पण